

ται τὴν τροφήν· προσφιλές γὰρ ἐκάστω τῶν ζώων τὸ κατὰ φύσιν, ὥσπερ εἴρηται καὶ πρότερον.

ΚΕΦ. Γ.

Διηρημένων δὲ τῶν ζώων εἰς τὸ ἔνυδρον καὶ πεζὸν τρι-
 χῶς, τῷ δέχεσθαι τὸν ἀέρα ἢ τὸ ὕδωρ, καὶ τῇ κράσει τῶν
 5 σωματίων, τὸ δὲ τρίτον ταῖς τροφαῖς, ἀκολουθοῦσιν οἱ βίοι
 κατὰ ταύτας τὰς διαιρέσεις· τὰ μὲν γὰρ κατὰ τὴν κράσιν
 καὶ τὴν τροφήν ἀκολουθοῦσι, καὶ κατὰ τὸ δέχεσθαι τὸ ὕδωρ
 ἢ τὸν ἀέρα, τὰ δὲ τῇ κράσει καὶ τοῖς βίοις μόνον. (2) Τῶν
 μὲν οὖν ὀστρακοδέρμων ζώων τὰ μὲν ἀκίνητιζοντα τρέφεται
 10 τῷ ποτίμῳ· διηθεῖται γὰρ διὰ τῶν πυκνῶν διὰ τὸ λεπτό-
 τερον εἶναι τῆς θαλάττης συμπεττόμενον, ὥσπερ καὶ τὴν
 ἐξ ὑπαρχῆς λαμβάνει γένεσιν. Ὅτι δ' ἐν τῇ θαλάττῃ πότιμον
 ἔνεστι καὶ τοῦτο διηθεῖσθαι δύναται, φανερόν ἐστιν· ἥδη
 γὰρ εἰληφέναι τούτου συμβέβηκε πείραν. Ἐὰν γὰρ τις κήρι-
 15 νον πλάσας λεπτὸν ἀγγεῖον καὶ περιδήσας καθῆ εἰς τὴν θά-
 λατταν κενὸν, ἐν νυκτὶ καὶ ἡμέρᾳ λαμβάνει ὕδατος πλῆθος,
 καὶ τοῦτο φαίνεται πότιμον. (3) Αἱ δ' ἀκαλήφαι τρέφονται
 ὅ τι ἂν προσπέσῃ ἰχθύδιον. Ἐχει δὲ τὸ στόμα ἐν μέσῳ· δῆ-
 λον δὲ τοῦτο μάλιστ' ἐστὶν ἐπὶ τῶν μεγάλων. Ἐχει δ'
 20 ὥσπερ τὰ ὀστρεα, ἢ ὑποχωρεῖ ἔξω ἢ τροφήν, πόρον. Ἔστι
 δ' οὗτος ἄνω· ὅμοιος γὰρ ἡ ἀκαλήφη ὥσπερ τὸ ἔσω εἶναι τῶν
 ὀστρέων τὸ σαρκῶδες, τῇ δὲ πέτρᾳ χρῆσθαι ὡς ὀστρέῳ.
 Καὶ αἱ λεπάδες δ' ἀπολυόμεναι μεταχωροῦσι καὶ τρέφονται.
 (4) Ὅσα δὲ κινήτικα, τὰ μὲν ζωοφαγοῦντα τρέφεται τοῖς